

2025-04-14

Hrs 08.30

HL-Opening

آکاشوانی سے پیش ہے خبرنامہ

اسلم بیگ

آداب: خبرنامے کے ساتھ میں

پہلے اس وقت کی خاص خاص خبریں

- 1- ملک اپنے آئین کے معمار، ڈاکٹر بی آر امبیڈکر کو آج کے 134 ویں یوم پیدائش پر خراج عقیدت پیش کر رہا ہے۔
- 2- وزیر اعظم نریندر مودی، امبیڈکر جینتی کے موقع پر بہت سے ترقیاتی پروجیکٹوں کا آغاز کرنے کے لیے ہریانہ کا دورہ کریں گے۔
- 3- تمل ناڈو اور کیرالہ میں لوگ آج نئے سال کی روایتی تقریبات منا رہے ہیں۔
- 4- امریکہ اگلے دو ماہ کے دوران اسمارٹ فونز، کمپیوٹرس اور سیمی کنڈکٹرس کی درآمد پر الگ محصول لاگو کرے گا۔
- 5- بھارت نے امریکہ کے Auburndale شہر میں تیر اندازی کے عالمی کپ کے پہلے مرحلے میں، مردوں کے Recurve ٹیم مقابلے میں چاندی کا تمغہ جیتا ہے۔
- 6- اور IPL کرکٹ میں دلی کے ارون جیٹلی اسٹیڈیم میں ممبئی انڈینس نے ڈیلہی کیپٹلز کو 12 رن سے ہرایا۔

اب خبریں تفصیل سے۔

Ambedkar Jayanti

ملک آج بھارتی آئین کے معمار ڈاکٹر بی آر امبیڈکر کی 134 ویں جینتی پر انہیں خراج عقیدت پیش کر رہا ہے۔ اس موقع پر ملک بھر میں بہت سی تقریبات منعقد کی جا رہی ہیں۔ صدر جمہوریہ درویدی مرمو، نائب جگدیپ دھنکھڑ، وزیر اعظم نریندر مودی، لوک سبھا اسپیکر اوم برلا، وزراء، پارلیمانی اراکین اور دیگر معزز شخصیات آج صبح پارلیمنٹ ہاؤس کامپلیکس میں بابا صاحب کے مجسمے پر انہیں گلہائے عقیدت نذر کریں گی۔ صدر جمہوریہ درویدی مرمو نے ڈاکٹر بی آر امبیڈکر کی سالگرہ کے موقع پر شہریوں کو مبارکباد دی ہے۔ اپنے پیغام میں صدر جمہوریہ نے کہا کہ بابا صاحب نے شدید مشکلات کے باوجود اپنی ایک شناخت قائم کی اور اپنی بے مثال حصولیابیوں سے دنیا بھر میں عزت و احترام حاصل کیا۔x

Rev. Ambedkar Nagar Kota Delhi Train

لوک سبھا اسپیکر اوم برلا، مدھیہ پردیش کے وزیر اعلیٰ ڈاکٹر موہن یادو اور ریلویز کے مرکزی وزیر اشونی ویشنو نے کل، ڈاکٹر امبیڈکر نگر کوٹہ نئی دہلی ایکسپریس کو جھنڈی دکھا کر روانہ کیا، جس کا نمبر ہے بیس ایک سو پچپن اور چھپن۔ جناب برلا نے کوٹہ میں اس تقریب میں شرکت کی، جبکہ ڈاکٹر یادو اور جناب ویشنو نئی دہلی سے ویڈیو کانفرنسنگ کے ذریعے اس میں شامل ہوئے۔ اس موقع پر خواتین اور بچوں کی ترقی کی وزیر مملکت محترمہ ساوتری ٹھاکر بھی ڈاکٹر امبیڈکر نگر میں موجود تھیں۔

اپنے خطاب میں جناب برلا نے کہا کہ یہ ٹرین راجستھان میں کوٹہ کے تعلیمی مرکز، اُجین کے روحانی مرکز اور مدھیہ پردیش میں تجارتی مرکز اندور کے لیے فائدے مند ثابت ہوگی۔ انہوں نے اس بات پر خوشی کا اظہار کیا کہ مذکورہ ٹرین ڈاکٹر امبیڈکر جینتی پر، بابا صاحب کی جائے پیدائش سے روانہ کی گئی ہے۔

S/B 0815 Om Birla Ambedkar Nagar

جناب ویشنو نے کہا کہ یہ ایک اہم ٹرین ہے، کیونکہ یہ ملک بھر میں مختلف اہم مقامات تک پہنچے گی۔ انہوں نے کہا ریلویز کی وزارت نے اس ٹرین کے آغاز کے ساتھ اُجین کمبھ میلہ 2028 کے لیے تیاریاں شروع کر دی ہیں۔ وزیر موصوف نے کہا کہ بجٹ میں مدھیہ پردیش کے ریلوے پروجیکٹوں کے لیے 14 ہزار 775 کروڑ روپے، جبکہ راجستھان کے لیے 9 ہزار 960 کروڑ روپے مختص کیے گئے ہیں۔

S/B 0815 Ashwini Kota Delhi Train

Maha Ambedkar Jayanti

مہاراشٹر میں امبیڈکر جینتی کے موقع پر برہن ممبئی میونسپل کارپوریشن نے اُن عقیدتمندوں کے لیے مختلف خدمات کے انتظامات کیے ہیں، جو ممبئی کے Chaityabhoomi میں اپنا خراج عقیدت پیش کرنے کے لیے آئے ہیں۔ Rajgriha میں واقع اُن کی رہائش گاہ Chaityabhoomi میں ڈاکٹر بابا صاحب امبیڈکر میموریل اور اطراف کے علاقوں کو سجایا گیا ہے۔

ایک رپورٹ

V/C - Prathna

ہر سال لاکھوں عقیدتمند بھارتی اُنین کے معمار ڈاکٹر بابا صاحب امبیڈکر کو خراج عقیدت پیش کرنے کے لیے Chaitrabhoomi ممبئی میں جمع ہوتے ہیں۔ برہن ممبئی میونسپل کارپوریشن نے اُن عقیدتمندوں کے لیے مختلف انتظامات کیے ہیں، جو ڈاکٹر بابا صاحب امبیڈکر کی رہائش گاہ Rajgriha اور چیتربھومی پر واقع اُن کی یادگار پر انہیں خراج عقیدت پیش کرنے کے لیے آتے ہیں۔ دن بھر کی تقریبات کے ایک حصے کے طور پر ثقافتی پروگرام دعائیہ جلسے اور عوامی خطاب منعقد کیے جا رہے ہیں۔ انتظامیہ نے کنٹرول رومس، ایمبولنس خدمات، صحت سے متعلق سہولیات، لائف بوٹس، آگ پر قابو پانے نظام سمیت مختلف انتظامات بھی کیے ہیں۔ ساتھ ہی CCTV نگرانی کا بندوبست کیا گیا ہے۔

ممبئی سے پراتھنا کی رپورٹ کے ساتھ خبرنامے کے لیے میں .....

PM Haryana

وزیر اعظم نریندر مودی، آج امبیڈکر جینتی کے موقع پر ہریانہ کا دورہ کریں گے۔ وہ صبح Hisar جائیں گے اور حسار سے ایودھیا کے لیے کمرشیل پرواز کو جھنڈی دکھا کر روانہ کریں گے۔ وزیر اعظم حسار ہوائی اڈے کی نئی ٹرمنل عمارت کا سنگ بنیاد رکھیں گے اور ایک عوامی جلسے بھی خطاب کریں گے۔ اس کے بعد وزیر اعظم یمنانگر میں کئی ترقیاتی پروجیکٹوں کا افتتاح کریں گے اور سنگ بنیاد رکھیں گے۔ جناب مودی اس موقع پر ایک اجتماع سے بھی خطاب کریں گے۔

سبھی تک بجلی پہنچنے کے ویژن کے ساتھ ساتھ، خطے میں بجلی کے بنیادی ڈھانچے کو تقویت فراہم کرنے کی غرض سے وزیراعظم، یمنانگر میں دین بندھو چھوٹو رام حرارتی بجلی گھر کے 800 میگاواٹ صلاحیت کے جدید حرارتی بجلی یونٹ کا سنگ بنیاد رکھیں گے۔

گوبردھن اسکیم کے ویژن کو آگے بڑھاتے ہوئے وزیراعظم، یمنانگر میں مبارک پور میں ایک کمپریسڈ بائیو گیس پلانٹ کا سنگ بنیاد رکھیں گے۔

جناب مودی بھارت مالا پری یوجنا کے تحت تقریباً ایک ہزار 70 کروڑ روپے کی لاگت کے 14 اعشاریہ 4 کلو میٹر طویل ریواڑی بائی پاس پروجیکٹ کا بھی افتتاح کریں گے۔ اس مذکورہ پروجیکٹ سے ریواڑی شہر میں بھیڑ بھاڑ میں کمی آئے گی۔ دلی-نارنول کے درمیان سفر کی مدت میں تقریباً ایک گھنٹے کی کمی آئے گی اور خطے میں اقتصادی اور سماجی سرگرمی کو فروغ حاصل ہوگا۔

پیش ہے ایک رپورٹ

V/C - Ashwini Sharma

وزیر اعظم نریندر مودی کے ہریانہ دورے کے پیش نظر حسار اور یمنانگر اضلاع میں سخت حفاظتی انتظامات کیے گئے ہیں۔ ٹریفک کے نقل و حمل میں تبدیلیاں کی گئی ہیں۔ حسار میں جناب مودی ایئر پورٹ گراؤنڈ پر ایک عوامی جلسے سے خطاب کریں گے اور حسار ہوائی اڈے کی نئی ٹرمنل عمارت کا سنگ بنیاد رکھے جانے اور حسار سے ایودھیا تک فضائی خدمات کے افتتاح کے بعد جناب مودی یمنانگر ضلعے میں Kail گاؤں کا دورہ کریں گے۔ جناب مودی ریواڑی بائی پاس کا بھی افتتاح کریں گے اور یمنانگر میں ایک بڑے عوامی جلسے سے خطاب کریں گے۔

چنڈی گڑھ سے اشونی شرما کی رپورٹ کے ساتھ خبرنامے کے لیے میں .....

Tamil New year Day

تمل نئے سال کو Pathandu کے نام سے بھی جانا جاتا ہے۔ پوری دنیا کی تمل برادری، یہ تہوار اپنے نئے سال کے آغاز کے موقع پر مناتی ہے۔ Pathandu تمل نئے سال کے پہلے مہینے چتی رائی کے پہلے دن منایا جاتا ہے۔

تفصیل ہمارے نامہ نگار سے:

V/C Joy

لوگ اپنی زندگی کے مقاصد میں کامیابیوں کی دعا کے لیے مندروں میں حاضری دے رہے ہیں۔ اور وہ اپنے گھروں میں اٹلی، وڑے سے ناشتہ کرنے کے بعد دوپہر کو چھ طرح کے کھانوں سے لطف اندوز ہوں گے۔ آج کے کھانوں میں آموں، سہجن کی پھلیوں اور نیم کے پھولوں کا استعمال کیا جاتا ہے۔

گھر گھر میں، ام کے پتوں کے ہار اور رنگولی سے مہمانوں کا خیر مقدم کیا جاتا ہے۔  
چنئی سے Joy کی رپورٹ کے ساتھ خبرنامے کے لیے میں.....

## Vishu Kerala

دنیا بھر میں، کیرالہ کے لوگ آج روایتی نیا سال Vishu منا رہے ہیں۔

تفصیل ہمارے نامہ نگار سے

## V/C - Mayusha

Vishu کے مبارک دن کے موقع پر بھگوان کرشن کی پوجا کی جاتی ہے۔ Vishu نجومی نیا سال، فصل کی کٹائی کا تہوار اور کیرالہ میں خوشحالی اور نئے آغاز کی علامت سمجھا جاتا ہے۔ یہ دن 'Vishukani' سے شروع ہوتا ہے، جس میں بھگوان کرشن کو Kanikonna پھولوں، کانی ویلاری، پھولوں، سبزیوں، سونے اور سگوں وغیرہ سے سجایا جاتا ہے۔ گرو وائیور، سری پدما بھاسوامی مندر اور سبیری مالا جیسے بڑے مندروں میں Vishukani کا نظارہ دیکھا جا رہا ہے اور خاص رسومات ادا کی جا رہی ہیں۔

آج صبح سے بڑی تعداد میں عقیدتمند وشوکانی دیکھنے آرہے ہیں۔ Vishu کا دن Vishu Kaineettam کے طور پر منایا جاتا ہے، جس میں خصوصی Sadya، روشنیاں ہوتی ہیں اور اہل خانہ اکٹھا ہوتے ہیں اور تحفے تحائف بانٹتے اور خوشی اور امید سے بھرپور ماحول کے ساتھ اسے منایا جاتا ہے۔

تھرو انٹناپورم سے میوشا کی رپورٹ کے ساتھ خبرنامے کے لیے میں.....

## Mehul Choksi Arrested

ایک رپورٹ میں دعویٰ کیا گیا ہے کہ ہیرے جواہرات کے تاجر میہل چوکسی کو، جو بھارت سے فرار ہو گیا تھا، اور جو پنجاب نیشنل بینک کے، قرض گھوٹالے کے کیس میں مطلوب ہے، پولیس نے، بیلجیم میں گرفتار کر لیا ہے۔ 65 سالہ میہل کو CBI کی درخواست پر ہفتے کو گرفتار کیا گیا تھا، اور اب وہ جیل میں ہے۔ البتہ اندازہ ہے کہ اُسے خراب صحت اور دیگر وجوہات سے ضمانت مل جائے گی اور فوری طور پر رہا کر دیا جائے گا۔

چوکسی 13 ہزار 500 کروڑ روپے کے قرض گھوٹالے میں مبینہ طور پر ملوث ہے۔ وہ اپنی اہلیہ پریتی چوکسی کے ساتھ Antwerp میں رہ رہا ہے۔ اُس کا بھتیجے نیرو مودی بھی اسی کیس میں اُس کا ساتھی ملزم ہے، اُسے بھی لندن سے بھارت کے حوالے کیا جانا ہے یہ لوگ جنوری 2018 میں بھارت سے فرار ہوئے تھے۔X

## BREAK

یہ خبرنامہ آکاشوانی سے نشر کیا جا رہا ہے۔

## GONG

## US Separate Terrifs

امریکہ، اگلے ایک یا دو مہینے میں، اسمارٹ فونز، کمپیوٹرز، سیمی کنڈکٹرز اور دیگر گل پُرزوں کی درآمدات پر، الگ محصول لاگو کرے گا۔ یہ بات گل رات امریکہ کے وزیر تجارت Howard Lutnick نے بتائی۔ یہ قدم امریکہ کی طرف سے، سیمی کنڈکٹرز سمیت، الیکٹرونکس آلات کی درآمدات کو، جوابی محصول سے مستثنیٰ کیے جانے کے ایک دن بعد اٹھایا گیا ہے۔

Lutnick نے، chips اور Flat پینل والے ٹیلی ویژن، جنوب ایشیائی ملکوں سے درآمد کرنے کے بجائے امریکہ میں ہی تیار کرنے کی ضرورت پر بھی زور دیا ہے۔ وزیر تجارت نے ٹی وی چینل پر گفتگو کرتے ہوئے کہا کہ ان سبھی مصنوعات کو، سیمی کنڈکٹرز کے تحت لایا جائے گا اور اس بات کو یقینی بنانے کے لیے کہ یہ مصنوعات، امریکہ میں ہی تیار کی جائیں، ان پر ایک خصوصی محصول لاگو کیا جائے گا۔

S/B Howard Lutnick

Archery

بھارت نے تیراندازی عالمی کپ کے پہلے مرحلے میں میں مردوں کے Recurve ٹیم مقابلے میں چاندی کا تمغہ حاصل کیا ہے، جب امریکہ کے Auburndale میں کل رات فائنل مقابلے میں دھیرج بومادیورا ترون دیپ رائے اور آتانوداس پر مشتمل سہ رکنی ٹیم کو چین کے ہاتھوں 1-5 سے شکست کا سامنا کرنا پڑا۔ سیزن کے افتتاحی ایونٹ کا یہ بھارت کا تیسرا تمغہ ہے۔

اس سے قبل بھارت نے کمپاؤنڈ مکسڈ ٹیم ایونٹ میں طلائی تمغہ جبکہ کمپاؤنڈ مردوں کی ٹیم میں کانسے کا تمغہ جیتا تھا۔x

IPL

IPL کرکٹ میں، کل رات دلی کے ارون جیٹلی اسٹیڈیم میں ممبئی انڈینس نے دلی کیپیٹلز کو 12 رن سے ہرا دیا۔

پہلے بلے بازی کرتے ہوئے ممبئی انڈینس نے پانچ وکٹ پر 205 رن بنائے۔ تلک ورما نے 33 گیندوں پر 59 رن کی شاندار اننگز کھیلی۔ Ryan Rickelton، سورہہ کمار یادو اور نم نمن دھیر نے بھی کامیاب تعاون دیا۔

جواب میں دلی کیپیٹلز 19 اوورس میں 193 رن بنا کر آل آؤٹ ہو گئی۔ دلی کی جانب سے کروں نائر نے 40 گیندوں پر 89 رن بنائے۔

کرن شرما نے تین جبکہ Mitchell Santner نے دو وکٹیں حاصل کی۔ آج لکھنؤ کے ایکانہ اسٹیڈیم میں لکھنؤ سپر جائنٹس اور چنئی سپر کنگس کے درمیان مقابلہ ہوگا۔ یہ میچ شام ساڑھے سات بجے کھیلا جائے گا۔x

Ganguly ICC

سابق بھارتی کپتان سورو گانگولی کو آئی سی سی کی مردوں کی کرکٹ کمیٹی کے دوبارہ چیئرپرسن منتخب کیا گیا ہے اور ان کے ساتھی کھلاڑی وی وی ایس لکشمین کو پینل رکن کی حیثیت سے دوبارہ منتخب کیا گیا ہے۔

گانگولی کو 2021 میں پہلی بار کمیٹی کا صدر منتخب کیا گیا، جنہوں نے 2000 سے 2005 تک پانچ سال بھارتی ٹیم کی کامیاب قیادت کی۔

52 سالہ گانگولی نے اپنے ہم وطن ائل کمبلے کی جگہ لی ہے، جو تین تین برس کی دو مدت کار مکمل کرنے کے بعد اس عہدے سے پیچھے ہٹ گئے تھے۔

## FDI Pharma Sector

بھارت کے، دوا سازی اور طبی آلات کے شعبے میں، 31 مارچ 2025 کو ختم ہونے والے مالی سال میں، اکتوبر سے دسمبر تک کی مدت کے دوران، گیارہ ہزار 888 کروڑ روپے کے سرمائے کی آمد ہوئی۔ اس کے علاوہ 2024-25 کے دوران، ایسی زمینوں کے پروجیکٹوں کے لیے، جن کا استعمال پوری طرح نہیں ہو پایا ہے، سات ہزار 646 کروڑ 40 لاکھ روپے مالیت کی، غیر ملکی راست سرمایہ کاری کی تجویزوں کو منظوری دی گئی ہے۔ اس طرح غیر ملکی راست سرمایہ کاری کی مالیت مجموعی طور پر، اسی ہزار 134 کروڑ 40 لاکھ روپے ہو گئی ہے۔ یہ بات، دواسازی کے محکمے کی طرف سے مرتب کیے گئے اعداد و شمار سے پتہ چلی ہے۔

ایک سرکاری بیان کے مطابق، پیداواریت کے لیے دی جانے والی ترغیب PLI کی اسکیم، گھریلو مصنوعات سازی کو فروغ دینے، سرمایہ کو راغب کرنے، درآمدات پر انحصار کو کم کرنے اور برآمدات میں اضافہ کرنے میں، یکسر تبدیلی لانے والا ایک قدم ثابت ہوئی ہے۔

PLI اسکیم، اہم ترین کامیابیوں میں سے ایک ہے، جس کے تحت، مقررہ نشانے سے زیادہ سرمایہ کاری ہو چکی ہے۔ ابتدائی طور پر یہ نشانہ تین ہزار 938 کروڑ 57 لاکھ روپے تھا، جبکہ دسمبر 2024 تک یہ سرمایہ کاری چار ہزار 253 کروڑ 92 لاکھ روپے ہو چکی تھی۔ X

## DRI Drug Seizure

ڈائریکٹوریٹ آف ریونیو انٹلیجنس DRI نے، میزورم کے آس پاس کے علاقے سے، 52 کلو 67 گرام Methamphetamine ضبط کی ہے، جس کی مالیت 52 کروڑ روپے سے زیادہ ہے۔ اس ناجائز تجارت میں ملوث دو افراد کو گرفتار کیا گیا ہے۔

وزارت خزانہ نے ایک بیان میں کہا ہے کہ یہ کارروائی 11 اپریل کو دیر رات کی گئی۔ X

یہ خبریں ہماری ویب سائٹ: [news on air.com slash urdu](https://news.onair.com/slash/urdu) پر بھی دستیاب ہیں۔

## GONG

## PRESS COMMENTS

اب اخبارات کے آئینہ کے ساتھ ہیں:..... حبیب

شکریہ - اسلم

راجدھانی دہلی سے شائع ہونے والے بیشتر اردو اخبارات نے امریکہ-ایران مذاکرات کی خبر کو صفحہ اول پر جگہ دی ہے۔

روزنامہ راشٹریہ سہارا اور پرتاپ کی سرخی ہے: ”امریکہ-ایران مذاکرات کا پہلا دور مثبت: وہائٹ ہاؤس“ روزنامہ انقلاب نے لکھا ہے: ”ایران-امریکہ مذاکرات کا پہلا دور مکمل، امریکہ نے انتہائی

مثبت اور تعمیری قرار دیا۔“ ایک دوسری خبر میں روزنامہ راشٹریہ سہارا نے جلیاں والا باغ کے شہیدوں کو خراج عقیدت پیش کیے جانے کی خبر کو صفحہ اول پر شائع کیا ہے۔

راشٹریہ سہارا کی سرخی ہے: وزیر اعظم مودی کا جلیاں والا باغ کے شہیدوں کو خراج عقیدت۔

روزنامہ ہندوستان ایکسپریس نے وزیر داخلہ امت شاہ کی خبر کو صفحہ اول پر شائع کیا ہے۔ اخبار کی سرخی ہے: ”ساڑھے تین برسوں میں مودی حکومت کو آپریٹو سیکٹر میں بڑی تبدیلی لائی: امت شاہ“۔

ہندوستان ایکسپریس نے ایک اور خبر کو اہمیت کے ساتھ شائع کیا ہے: ”دہلی میں 55 لاکھ پرانی گاڑیاں غیر قانونی قرار، پارکنگ اور ایندھن پر پابندی۔“

عالمی خبروں کے صفحے پر روزنامہ انقلاب نے حج سے متعلق خبر کو اہمیت کے ساتھ شائع کیا ہے۔ انقلاب کے سرخی ہے: حج کی تیاریوں کا آغاز، عمرہ ویزے پر موجود غیر ملکیوں کو واپس جانے کی ہدایت، عازمین کو دھوکہ دہی سے بچنے کی ہدایت۔x

آخر میں خاص خاص خبریں ایک بار پھر

1- ملک اپنے آئین کے معمار، ڈاکٹر بی آر امبیڈکر کو آج ان کے 134 ویں یوم پیدائش پر خراج عقیدت پیش کر رہا ہے۔

2- وزیر اعظم نریندر مودی، امبیڈکر جینتی کے موقع پر بہت سے ترقیاتی پروجیکٹوں کا آغاز کرنے کے لیے ہریانہ کا دورہ کریں گے۔

3- تمل ناڈو اور کیرالہ میں لوگ آج نئے سال کی روایتی تقریبات منا رہے ہیں۔

4- امریکہ اگلے دو ماہ کے دوران اسمارٹ فونز، کمپیوٹرز اور سیمی کنڈکٹرز کی درآمد پر الگ محصول لاگو کرے گا۔

5- بھارت نے امریکہ کے Auburndale شہر میں تیر اندازی کے عالمی کپ کے پہلے مرحلے میں، مردوں کے Recurve ٹیم مقابلے میں چاندی کا تمغہ جیتا ہے۔

6- اور IPL کرکٹ میں دلی کے ارون جیٹلی اسٹیڈیم میں ممبئی انڈینس نے ڈیلہی کیپٹلز کو 12 رن سے ہرایا۔

اسی کے ساتھ یہ خبر نامہ ختم ہوا۔